

TNPSC துளிகள்

- ❖ தூத்துக்குடியில் உள்ள வ.உ. சிதம்பரனார் துறைமுகத்தில் ஒரு நேரடி நுழைவு வசதியானது மத்தியக் கப்பல் போக்குவரத்திற்கான இணை அமைச்சர் மற்றும் இரசாயனங்கள் - உரங்களுக்கான மத்திய இணை அமைச்சரான மன்சூக் மான்டவியா அவர்களால் தொடங்கி வைக்கப்பட்டது.
- ❖ சத்தீஸ்கர் மாநிலச் சட்டமன்றமானது மத்திய அரசால் சமீபத்தில் அறிவிக்கப்பட்ட வேளாண் சட்டங்களை நிராகரிக்கும் வகையில் மசோதா ஒன்றை நிறைவேற்றி உள்ளது.
- ❖ இந்தியத் துணைக் குடியரசுத் தலைவர் அவர்கள் பரம்பரா தொடர் 2020 - தேசிய இசை மற்றும் நடனத் திருவிழாவின் மெய்நிகர் பதிப்பைத் தொடங்கி வைத்தார்.
 - இது ஐக்கிய நாடுகளுடன் இணைந்து நாட்டியத் தரங்கினி என்ற அமைப்பால் ஒருங்கிணைக்கப் படுகின்றது.
- ❖ இந்தியக் குடியரசுத் தலைவர் அவர்கள் தேசியத் தலைநகர்ப் பகுதி மற்றும் அதனைச் சுற்றியுள்ள பகுதிகளில் நிலவும் காற்றுத் தரத்தின் சிறந்த மேலாண்மைக்காக வேண்டி ஒரு காற்றுத் தர ஆணையத்தை அமைப்பதற்காக அவசரச் சட்டம் ஒன்றை பிரகடனம் செய்து உள்ளார்.
- ❖ புதுச்சேரி அரசானது அந்த ஒன்றியப் பிரதேசத்தில் உள்ள அரசுப் பள்ளி மாணவர்களுக்கு மருத்துவப் படிப்பில் 10 சதவீதம் உள் இட ஒதுக்கீடு வழங்க முன் மொழிந்துள்ளது.
- ❖ 'என் தோழி' என்ற ஒரு திட்டமானது அதிவேக (எக்ஸ்பிரஸ்) இரயில்களில் தனியாக பயணிக்கும் பெண்களுக்காக தெற்கு இரயில்வே மண்டலத்தின் சென்னைப் பிரிவில் இரயில்வே பாதுகாப்புப் படையால் தொடங்கி வைக்கப் பட்டுள்ளது.
- ❖ கோவிட்-19 தொற்றுநோயை எதிர்த்துப் போராட வேண்டி வங்க தேச அரசானது 'முகமூடி இல்லையேல் சேவை இல்லை' (no mask, no service) என்ற கொள்கையை அறிமுகப் படுத்தியுள்ளது.

தமிழ்நாடு செய்திகள்

சரத்து 162ன் கீழ் நிர்வாக வழி உத்தரவு

- ❖ ஒரு அரிய நடவடிக்கையாக, தமிழக அரசானது ஒரு அரசாங்க உத்தரவை (Government Order) ஒரு நிர்வாக வழி உத்தரவாக பிறப்பித்துள்ளது.
- ❖ இளங்கலை மருத்துவப் படிப்பிற்கானச் சேர்க்கைகளில் நீட் தேர்வில் தகுதி பெற்ற மாநில அரசுப் பள்ளிகளின் மாணவர்களுக்கு இது 7.5% என்ற அளவில் கிடைமட்ட இட ஒதுக்கீட்டை அளிக்கிறது.

- ❖ 2020-2021 கல்வியாண்டில் இருந்து 69% இடஒதுக்கீட்டிற்குள் தமிழக மாநிலத்தில் பின்பற்றப்படும் செங்குத்து இடஒதுக்கீட்டின் ஒவ்வொரு பிரிவிலும் மேற்கண்ட கிடைமட்ட இட ஒதுக்கீடு வழங்கப் படும்.
- ❖ மாநில அரசுப் பள்ளிகளில் 6 ஆம் வகுப்பு முதல் 12 ஆம் வகுப்பு வரை படித்த மாணவர்களுக்கு இந்தச் சலுகைகள் கிடைக்கும்.
- ❖ எனினும் இந்த ஒதுக்கீட்டிற்கான மசோதா ஆளுநர் பன்வாரிலால் புரோஹித்தின் முன்பு அவரது ஒப்புதலுக்காக நிலுவையில் இருந்தது.
- ❖ இந்த மசோதா செப்டம்பர் 15 அன்று சட்டமன்றத்தில் நிறைவேற்றப்பட்டது.
- ❖ எனினும் மாநில அரசாங்கத்தால் அரசாங்க உத்தரவு வழங்கப்பட்ட பின்னர் ஆளுநர் அந்த மசோதாவுக்குத் தனது ஒப்புதலை வழங்கியுள்ளார்.
- ❖ 162வது சரத்தின் கீழ், ஆளுநரின் முடிவு ஒரு விவகாரத்தில் நிலுவையில் இருக்கும் நிலையில் நிர்வாக அதிகாரமானது சட்டமன்ற அதிகாரத்துடன் இணைந்துச் செயல்படுவதாக மாநில அரசு குறிப்பிட்டுள்ளது.
- ❖ அரசாங்க ஒதுக்கீடானது அரசியலமைப்பின் 14 மற்றும் 15வது சரத்துகளை மீறவில்லை என்று மாநில அரசானது தனது அரசாங்க உத்தரவில் கூறி உள்ளது.
- ❖ ஓய்வு பெற்ற மதராஸ் உயர்நீதிமன்ற நீதிபதி கலையரசன் அவர்களின் தலைமையிலான ஒரு குழு வழங்கிய பரிந்துரைகளின் அடிப்படையில் இந்த இட ஒதுக்கீட்டு முயற்சி மேற்கொள்ளப் பட்டுள்ளது.

தேசியச் செய்திகள்

தில்லி பல்கலைக்கழகத் துணைவேந்தர் இடைநீக்கம்

- ❖ தில்லிப் பல்கலைக் கழகத்தின் துணை வேந்தரான யோகேஷ் தியாகி அவர்கள் இந்தியக் குடியரசுத் தலைவர் ராம்நாத் கோவிந்த் வழங்கிய ஒரு ஆணையின் மூலம் இடைநீக்கம் செய்யப் பட்டுள்ளார்.
- ❖ மேலும் குடியரசுத் தலைவர் அவர்கள், கல்வித் துறை அமைச்சகத்தினால் இவர் மீது சுமத்தப்பட்ட “தவறான நடத்தை” மற்றும் “பணியில் கடமை தவறுதல்” ஆகியவை குறித்து இவர் மீது விசாரணை நடத்த அனுமதியும் வழங்கியுள்ளார்.
- ❖ யோகேஷ் தியாகி அவர்கள் 2016 ஆம் ஆண்டு மார்ச் 10 அன்று தில்லி பல்கலைக் கழகத்தின் துணை வேந்தராக நியமிக்கப் பட்டார்.

ஜம்மு காஷ்மீரில் நிலம்

- ❖ மத்திய உள்துறை அமைச்சகமானது ஜம்மு காஷ்மீரில் வேளாண் நிலத்தைத் தவிர எந்தவொரு நிலத்தையும் இந்தியக் குடிமக்கள் வாங்க அனுமதிக்கும் ஒரு புதிய விதிமுறையை அறிவித்துள்ளது.

- ❖ இந்தப் புதிய அறிவிக்கையின் கீழ், முதல் முறையாக ஜம்மு காஷ்மீரைச் சேர்ந்தவரின் மனைவி தற்பொழுது ஜம்மு காஷ்மீரைச் சேர்ந்தவராகவே கருதப் படுவார்.
- ❖ இதற்கு முன்பு, நிரந்தரக் குடியிருப்பு அட்டை வைத்துள்ளவர்களின் மனைவிமார்கள், அவருக்கு நிகராக கருதப் பட்டனர், ஆனால் ஜம்மு காஷ்மீரைச் சேர்ந்தவர்களாக அவர்கள் கருதப்பட வில்லை.
- ❖ ஜம்மு காஷ்மீரில் 10 ஆண்டுகளாகப் பணியாற்றும் மத்திய அரசு அதிகாரிகளின் குழந்தைகள் ஜம்மு காஷ்மீரைச் சேர்ந்தவர்களாகவே கருதப் படுவார்கள்.
- ❖ 2019 ஆம் ஆண்டு ஆகஸ்ட் 05 அன்று, ஜம்மு காஷ்மீருக்குச் சிறப்பு அந்தஸ்து அளிக்கும் இந்திய அரசியலமைப்பின் சரத்து 370 நீக்கப்பட்ட பின்பு, மறுசீரமைப்புச் சட்டமானது அப்போதைய ஜம்மு காஷ்மீர் மாநிலத்தை “ஜம்மு காஷ்மீர்” மற்றும் “லடாக்” என்ற இரு ஒன்றியப் பிரதேசங்களாகப் பிரித்துள்ளது.
- ❖ பழங்குடியினர் அல்லாத மக்கள் அல்லது வெளியாட்கள் வெது அட்டவணைப் பகுதியின் கீழ் எந்தவொரு நிலப்பகுதியையும் வாங்க முடியாது.
- ❖ வெது அட்டவணையானது இந்திய அரசியலமைப்பின் சரத்து 244ன் கீழ் அசாம், மேகாலயா, திரிபுரா, மிசோரம் ஆகியவற்றில் வசிக்கும் பழங்குடியினப் பகுதிகளின் மீதான நிர்வாகத்திற்காக சில விதிமுறைகளைக் கொண்டுள்ளது.

அருணாச்சல பிரதேசத்தில் அரசுக் காப்பீட்டுத் திட்டம்


- ❖ மத்தியத் தொழிலாளர் மற்றும் வேலைவாய்ப்பு அமைச்சகமானது அரசுக் காப்பீட்டுத் திட்டத்தை முதன்முறையாக அருணாச்சலப் பிரதேசத்திற்கு நீட்டித்துள்ளது. இது நவம்பர் 1, 2020 முதல் அமலுக்கு வருகிறது.
- ❖ இந்தத் திட்டத்தில், 10 அல்லது அதற்கு மேற்பட்ட நபர்களை வேலைக்கு அமர்த்தும் அருணாச்சலப் பிரதேசத்தின் பாபம் பரே என்ற பகுதியில் அமைந்துள்ள அனைத்துத் தொழிற்சாலைகளும், அரசு காப்பீட்டுச் சட்டம் 1948 என்ற சட்டத்தின் கீழ் பயனை அடைவதற்குத் தகுதி பெறும்.
- ❖ மாதத்திற்கு ரூ.21,000 ஊதியம் பெறும் நபர்கள் மற்றும் ரூ.25,000 வரை ஊதியம் பெறும் மாற்றுத் திறனாளிகள் அனைவரும் இந்தத் திட்டத்தின் கீழ் பயனடைவர்.

பால் உற்பத்தியின் மீதான சான்றுகள்

- ❖ கிமு 2500 ஆம் ஆண்டில் சிந்து சமவெளி நாகரிகத்தில் பால் உற்பத்தி நடைமுறையில் இருந்தது என்பது முதல் முறையாக அறிவியல் பூர்வமாக நிரூபிக்கப் பட்டுள்ளது.
- ❖ இதுவே பால் உற்பத்தியைப் பற்றிய ஒரு தொன்மையான ஆதாரமாகும்.
- ❖ குஜராத்தில் அமைந்துள்ள கோட்டாடா பட்டியின் தொல்பொருள் தளத்தில் கண்டெடுக்கப் பட்ட மட்பாண்டங்களின் எச்சங்களை மூலக்கூறு வேதியியல்

பகுப்பாய்வின் அடிப்படையில் ஆய்வு செய்த பின்னர் இந்த முடிவுகள் கிடைத்து உள்ளன.


- ❖ 2020 ஆம் ஆண்டானது சிந்து சமவெளி நாகரிகம் கண்டுபிடிக்கப் பட்ட 100 ஆண்டுகள் நிறைவைக் குறிக்கிறது.



சர்வதேசச் செய்திகள்

பெனி பாலம்

- ❖ பெனி பாலம் என்பது இந்தியாவில் திரிபுராவில் உள்ள சப்ரூமை வங்க தேசத்தில் உள்ள ராம்கார்க்குடன் இணைக்கும் 1.8 கிலோ மீட்டர் நீளம் கொண்ட பாலமாகும்.
- ❖ இந்தப் பாலமானது பெனி நதியின் மீது கட்டப்பட உள்ளது.
- ❖ இது நிறைவு பெற்றால், இந்தப் பாலமானது அசாமைத் தவிர இந்தியாவின் கிழக்கு மாநிலங்களை அதன் மேற்கு மாநிலங்களுடன் இணைக்கும் ஒரே நிலவழிப் பாதையாக இருக்கும்.
- ❖ இந்தப் பாலத்தின் அடிக்கல் ஆனது 2015 ஆம் ஆண்டின் ஜூன் மாதத்தில் இந்தியப் பிரதமர் மோடி மற்றும் வங்க தேசம் பிரதமர் ஷேக் ஹசினா அவர்களால் நடப் பட்டது.
- ❖ பெனி நதியானது தெற்கு திரிபுரா மாவட்டத்தில் உற்பத்தியாகின்றது.
- ❖ இது சப்ரூம் நகரின் வழியாகப் பாய்ந்து, வங்க தேசத்தில் நுழைகின்றது.



சாம்சங் நிறுவனத்தின் தலைவர் லீ குன்-ஹீ

- ❖ சாம்சங் எலக்ட்ரானிக்ஸ் நிறுவனத்தின் தலைவரான லீ குன்-ஹீ (78) அவர்கள் சமீபத்தில் காலமானார்.
- ❖ இவரது தந்தை லீ பைங்-சுல், 1938 ஆம் ஆண்டில் சாம்சங் நிறுவனத்தைத் துவங்கி வைத்தார்.
- ❖ இப்போது சாம்சங் நிறுவனமானது உலகில் அதிகளவில் திறன்பேசிகள், தொலைக் காட்சிகள் மற்றும் நினைவகச் சில்லுகளை (memory chips) உற்பத்தி செய்கிறது.
- ❖ இன்று இந்த நிறுவனத்தின் ஒட்டு மொத்த வருவாயானது தென் கொரியாவின் மொத்த உள்நாட்டு உற்பத்தியில் ஐந்தில் ஒரு பங்கிற்குச் சமமாகும்.
- ❖ தென் கொரியாவானது தற்போது உலகின் 12வது மிகப்பெரிய பொருளாதாரம் கொண்ட நாடாகும்.



ஐக்கிய நாடுகள் உலக காலநிலை நடவடிக்கை விருது

- ❖ உலக இமயமலைப் பயண அமைப்பானது (Global Himalayan Expedition - GHE) துரிய ஒளி

ஆற்றல் ஊக்குவிப்பின் மூலம் காலநிலை மாற்றத்தை எதிர்த்துப் போராடியதற்காக ஐக்கிய நாடுகள் கால நிலை நடவடிக்கை விருதை வென்றுள்ளது.

- ❖ GHE என்பது தொழில்நுட்பம் மற்றும் சுற்றுலாவை வலுப்படுத்தும் ஒரு இந்தியக் கழகமாகும்.
- ❖ இது தொலைதூர கிராமக் குழுக்கள் சூரிய ஒளியை அடைவதற்கு ஊக்கம் அளிக்கின்றது.



ஐக்கிய நாடுகள் 75வது ஆண்டின் நினைவாக நினைவு அஞ்சல் தலை

- ❖ தகவல் தொடர்பு அமைச்சகத்தின் கீழ் உள்ள அஞ்சல் துறையானது ஐக்கிய நாடுகள் அமைப்பின் 75வது நினைவு தினத்தின் நினைவாக அஞ்சல் தலை ஒன்றை வெளியிட்டுள்ளது.
- ❖ இதற்கு முன்பு அஞ்சல் துறையானது ஐக்கிய நாடுகளின் 9வது, 40வது மற்றும் 50வது நினைவு தினங்களில் முறையே 1954, 1985, 1995 ஆகிய ஆண்டுகளில் இது போன்ற அஞ்சல் தலைகளை வெளியிட்டுள்ளது.



2020 ஆம் ஆண்டிற்கான உலகின் சிறந்த பணியில் அமர்த்துபவர்

- ❖ ஃபோர்ப்ஸ் வெளியிட்டுள்ள 'உலகின் சிறந்த பணியில் அமர்த்துபவர் 2020' என்ற பட்டியலின் கீழ் இந்திய பொதுத்துறை நிறுவனங்களின் பட்டியலில் தேசிய அனல் மின் கழக நிறுவனமானது முதலிடத்தில் உள்ளது.
- ❖ 2010 ஆம் ஆண்டு மே மாதத்தில், தேசிய அனல் மின் கழக நிறுவனத்திற்கு இந்திய அரசானது மகாரத்னா தகுதியை வழங்கியது.
- ❖ இது 1975 ஆம் ஆண்டில் நிறுவப்பட்ட இந்தியாவின் மிகப்பெரிய மின் உற்பத்தி நிறுவனம் ஆகும்.

அணு ஆயுதங்களைத் தடை செய்வதற்கான ஐ.நா.வின் ஒப்பந்தம்

- ❖ அணு ஆயுதங்களைத் தடை செய்வதற்கான ஐ.நா.வின் ஒப்பந்தத்திற்குச் சுமார் 50 நாடுகள் ஒப்புதல் அளித்துள்ளன.
- ❖ ஹோண்டுராஸிடமிருந்து 50வது ஒப்புதல் பெறப் பட்டதாக ஐ.நா அதிகாரிகள் தெரிவித்துள்ளனர்.
- ❖ இது அந்த ஒப்பந்தத்தை தற்போது நடைமுறைக்குக் கொண்டு வந்துள்ளது.
- ❖ அணு ஆயுதங்களைத் தடை செய்வதற்கான ஒப்பந்தமானது அணு ஆயுதக் குறைப்புக்கான முதலாவது பலதரப்பு மற்றும் கட்டுப்படுத்தும் ஒப்பந்தமாகும்.
- ❖ இது அணு ஆயுதங்களைப் பயன்படுத்துதல், மேம்படுத்துதல், உற்பத்தி செய்தல், சோதனை செய்தல், நிலைப்படுத்தி வைத்தல், இருப்பு வைத்தல் மற்றும் அதைக் கொண்டு அச்சுறுத்தல் செய்தல் ஆகியவற்றைத் தடை செய்கிறது.
- ❖ இது 193 உறுப்பினர்கள் அடங்கிய ஐ.நா பொதுச் சபையால் 2017 ஆம் ஆண்டு ஜூலை மாதத்தில் 122 நாடுகளின் ஒப்புதலுடன் ஏற்றுக் கொள்ளப் பட்டது.
- ❖ ரஷ்யா, அமெரிக்கா, பிரிட்டன், பிரான்ஸ், சீனா போன்ற அணுசக்தி கொண்ட முக்கிய நாடுகள் இந்த ஒப்பந்தத்தை எதிர்த்தன.
- ❖ பாகிஸ்தான், வட கொரியா மற்றும் இஸ்ரேலுடன் சேர்ந்து இந்தியாவும் இந்த ஒப்பந்தத்திற்கு வாக்களிப்பதைத் தவிர்த்தன.

அறிவியல் மற்றும் தொழில்நுட்பச் செய்திகள்

குறைந்த செலவு கொண்ட வயது மூப்பிற்கு எதிரான கலவைத் தொழில்நுட்பம்

- ❖ ஐஐடி - குவஹாத்தியைச் சேர்ந்த ஆராய்ச்சியாளர்கள் வயது மூப்பிற்கு எதிரான கலவையை உற்பத்தி செய்வதற்காக குறைந்த செலவு கொண்ட ஒரு முறையை உருவாக்கியுள்ளனர்.
- ❖ இந்தப் பொருளானது மற்ற வணிகம்சார் தொழில் துறைகளால் பயன்படுத்தப்படும் கரிமச் சேர்மானங்களைப் பயன்படுத்துவதில்லை.

- ❖ வயது மூப்பிற்கு எதிரான பொருளின் குறைந்த விலைக்கு இதுவே ஒரு காரணம் ஆகும்.
- ❖ இந்தியாவில் ஒப்பனைப் பொருட்கள் 'மருந்து மற்றும் ஒப்பனைப் பொருட்கள் சட்டம், 1940' என்ற சட்டத்தால் ஒழுங்குமுறைப் படுத்தப் படுகின்றன.

சுற்றுச்சூழல் செய்திகள்

ஐரோப்பிய ஒன்றியத்தில் காலநிலை மாற்றச் சட்டம்

- ❖ ஐரோப்பிய ஒன்றிய சுற்றுச்சூழல் அமைச்சர்கள் காலநிலை சட்டம் தொடர்பான ஒரு ஒப்பந்தத்தை மேற்கொண்டனர்.
- ❖ 2050 ஆம் ஆண்டளவில் பசுமைக்குடில் வாயுவின் உமிழ்வைக் குறைக்கும் ஐரோப்பாவின் திட்டத்திற்கு இந்த முக்கியத்துவம் வாய்ந்த காலநிலை மாற்றச் சட்டமானது ஒரு அடிப்படையாக அமையும்.
- ❖ இது அப்பிராந்தியத்தின் 2050 ஆம் ஆண்டிற்கான உமிழ்வுகளற்ற இலக்கை (பூஜ்ஜிய உமிழ்வு) சட்டப்பூர்வமாக மாற்றுவதை நோக்கமாகக் கொண்டுள்ளது.

முக்கிய தினங்கள்

59வது ITBPயின் உருவாக்க தினம் - அக்டோபர் 24

- ❖ இந்தோ - திபெத்திய எல்லைக் காவல் துறை (Indo-Tibetan Border Police - ITBP) என்பது திபெத்துடன் இந்தியா பகிர்ந்துள்ள எல்லையைப் பாதுகாக்கும் இந்தியாவின் முதன்மையான எல்லை ரோந்து அமைப்பாகும்.
- ❖ ITBP ஆனது 1962 ஆம் ஆண்டில் சீனாவின் ஆக்கிரமிப்பிற்குப் பின்னர் ஏற்படுத்தப் பட்டது.
- ❖ இது சிஆர்பிஎப் சட்டத்தின் கீழ், 1962 ஆம் ஆண்டு அக்டோபர் 24 அன்று ஏற்படுத்தப் பட்டது.
- ❖ இது இந்தியாவின் மத்திய ஆயுதக் காவல் படைகளில் அல்லது துணை இராணுவப் படைகளில் ஒன்றாகக் கருதப் படுகின்றது.
- ❖ இந்தியாவில் சிஏபிஎப் (CAPF) என்பது மத்திய உள்துறை அமைச்சகத்தின் கட்டுப்பாட்டில் இயங்கும் 5 பாதுகாப்புப் படைகளின் ஒரு பொதுவான பெயராகக் குறிக்கப் படுகின்றது.
- ❖ இவற்றின் முக்கியப் பணி உள்நாட்டு அச்சுறுத்தல்களுக்கு எதிராக தேச நலனைப் பாதுகாப்பதாகும்.
- ❖ இதர மற்ற படைகள் பின்வருமாறு : சாஸ்திரா சீமா பால், எல்லைப் பாதுகாப்புப் படை, மத்திய ரிசர்வ் காவல் படை, மத்திய தொழில் பாதுகாப்புப் படை, இந்தோ-

திபெத்திய எல்லைப் பாதுகாப்புப் படை, அசாம் ரைபில்ஸ் மற்றும் தேசியப் பாதுகாப்புப் படை ஆகியவையாகும்.



சர்வதேச தூதர்கள் தினம் - அக்டோபர் 24

- ❖ இது ஐக்கிய நாடுகள் தினமாகவும் அனுசரிக்கப் படுகின்றது.
- ❖ இது முதன்முதலில் 2017 ஆம் ஆண்டு அக்டோபர் 24 அன்று பிரேசிலியாவில் அனுசரிக்கப் பட்டது.
- ❖ இது முதன்முறையாக இந்தியக் கவிஞர் தூதரான அபய்.க அவர்களால் முன்மொழியப் பட்டது.
- ❖ இந்தியா அக்டோபர் 09 ஆம் தேதியை இந்திய அயல்நாட்டுச் சேவை தினமாக அனுசரிக்கின்றது.
- ❖ இத்தினமானது 1946 ஆம் ஆண்டு இந்திய அமைச்சரவையால் அயல்நாட்டுப் பணி ஏற்படுத்தப் பட்ட தினத்தை நினைவு கூர்வதற்காக அனுசரிக்கப் படுகின்றது.

உலக பக்கவாத தினம் - அக்டோபர் 29

- ❖ பக்கவாதமானது உலகில் ஏற்படும் இறப்புகளுக்கு 2வது மிகப்பெரிய காரணமாக விளங்குகின்றது.
- ❖ இதன் வருடாந்திர நிகழ்வானது உலகப் பக்கவாத அமைப்பால் (World Stroke Organization - WSO) 2006 ஆம் ஆண்டில் தொடங்கப்பட்டது.
- ❖ WSO ஆனது 2010 ஆம் ஆண்டில் பக்கவாதத்தை ஒரு பொதுச் சுகாதார அவசர நிலையாக அறிவித்தது.

சர்வதேச இணைய தினம் - அக்டோபர் 29

- ❖ இது 1969 ஆம் ஆண்டில் ஒரு கணினியிலிருந்து மற்றொரு கணினிக்கு முதல் மின்னணு செய்தி அனுப்பப்பட்ட தினத்தைக் குறிக்கிறது.
- ❖ லாஸ் ஏஞ்சல்சில் உள்ள கலிபோர்னியா பல்கலைக்கழகத்தின் மாணவரான சார்லி கிலன் என்பவர் முதன்முதலில் ஒரு மின்னணுச் செய்தியை அனுப்பினார்.

- ❖ அவர் அனுப்பிய அந்தச் செய்தி "உள்ளுழைவு" (login) என்ற ஒரு வார்த்தையாகும்.

உலக சிக்கன தினம் / சேமிப்பு தினம் - அக்டோபர் 30

- ❖ இத்தாலியின் மிலனில் 1924 ஆம் ஆண்டில் நடத்தப்பட்ட முதலாவது சர்வதேச சிக்கன மாநாட்டின் இறுதியில் அக்டோபர் 31 ஆம் தேதியானது உலக சிக்கன தினமாக அறிவிக்கப்பட்டது.
- ❖ இந்தியாவில் 1984 ஆம் ஆண்டு அக்டோபர் 31 அன்று அப்போதையப் பிரதமரான இந்திரா காந்தி மறைந்ததையடுத்து இத்தினமானது அக்டோபர் 30 அன்று அனுசரிக்கப் படுகின்றது.
- ❖ இது நாட்டின் பொருளாதாரம் மற்றும் தனிநபர்களுக்கான சேமிப்பின் முக்கியத்துவத்தை ஊக்கப்படுத்துவதை நோக்கமாகக் கொண்டுள்ளது.
- ❖ 2020 ஆம் ஆண்டிற்கான இத்தினத்தின் கருத்துரு, "நீங்கள் சிறிதாகச் சேமித்தால், பெரிய நிகழ்வுகள் உங்களைப் பின்தொடரும்" என்பதாகும்.



உலக நகரங்கள் தினம் - அக்டோபர் 31

- ❖ சீனாவின் ஷாங்காயில் 2014 ஆம் ஆண்டு அக்டோபர் 31 அன்று இத்தினம் தொடங்கப் பட்டதிலிருந்து இந்த ஆண்டு (2020) அதன் ஏழாவது உலகளாவியக் கொண்டாட்டம் ஆகும்.
- ❖ 2020 ஆம் ஆண்டிற்கான கருத்துரு 'எங்கள் சமூகங்களையும் நகரங்களையும் மதிப்பிடுதல்' என்பதாகும்.

தேசிய ஒற்றுமை தினம் - அக்டோபர் 31

- ❖ இந்தியாவின் இரும்பு மனிதர் சர்தார் வல்லபாய் படேலின் பிறந்த நாளைக் குறிக்கும் வகையில் இது 2014 ஆம் ஆண்டில் இந்திய அரசால் அறிமுகப்படுத்தப்பட்டது.
- ❖ இவர் சுதந்திர இந்தியாவின் முதல் துணைப் பிரதமரும் முதல் உள்துறை அமைச்சரும் ஆவார்.
- ❖ ஏறக்குறைய 560 சுதேச மாநிலங்களை இந்தியாவுடன் ஒருங்கிணைப்பதில் படேல் ஒரு முக்கிய பங்கைக் கொண்டிருந்தார்.
- ❖ 2018 ஆம் ஆண்டில் படேலின் 143வது ஆண்டு விழாவில், பிரதமர் நரேந்திர மோடி குஜராத்தில் ஒற்றுமைக்கான சிலையைத் திறந்து வைத்தார்.
- ❖ இது உலகின் மிக உயரமான சிலை ஆகும். இது 182 மீட்டர் (597 அடி) உயரம்

கொண்டது ஆகும்.

- ❖ இது நர்மதை ஆற்றில் கெவடியா பகுதியில் அமைந்துள்ளது. மேலும் இது சர்தார் சரோவர் அணையைப் பார்த்த வண்ணம் அமைந்துள்ளது.



★ ★ ★ ★ ★ ★ ★ ★ ★ ★